

## அல்லாஹ்வின் திருநாமங்கள், பண்புகளின் அடிப்படையிலான ஏகத்துவம்

ஒரு முஸ்லிம் அல்லாஹ் தஆலாவின் திருநாமங்கள் மற்றும் அவனுடைய பல்வேறு இயற்பண்புகளின்மீது நம்பிக்கை வைப்பவன். இந்தத் திருநாமங்களும் இயற்பண்புகளும் திருமறையிலும், மேலும் சில ஸஹீஹான ஹதீத்களிலும் எடுத்துரைக்கப்பட்டுள்ளன. இவற்றைத்தவிர மற்றவைகளை அல்லாஹ் தஆலா நமக்கு வெளிப்படுத்தவில்லை, அவற்றை அல்லாஹ் மட்டுமே அறிவான். இதனைப்பற்றி இறைத்தூதர் ﷺ அவர்கள் தன்னுடைய துஆக்களில் கூறியுள்ளவற்றிலிருந்து நாம் அறிந்துகொள்ள முடிகிறது.

اللَّهُمَّ إِنِّي أَسْأَلُكَ بِكُلِّ اسْمٍ هُوَ لَكَ سَمَّيْتَ بِهِ نَفْسَكَ، أَوْ أَنْزَلْتَهُ فِي كِتَابِكَ، أَوْ عَلَّمْتَهُ أَحَدًا مِنْ خَلْقِكَ، أَوْ اسْتَأْتَرْتُ بِهِ فِي عِلْمِ الْغَيْبِ عِنْدَكَ (أحمد)

பொருள்: அல்லாஹ்வே, நான் உன்னிடம் நீ உனக்கே உரித்தாக்கிக் கொண்ட அல்லது உன்னுடைய வேதத்தில் அருள்வாக்காக அறிவித்த அல்லது உன்னுடைய படைப்புகளில் எவருக்கும் கற்பித்துள்ள அல்லது தனக்கே உரிய வகையில் வெளிப்படுத்தாமலேயே பாதுகாப்பாக வைத்துள்ள அந்தத் திருநாமத்தின் ஆதாரத்தைக்கொண்டு கேட்கிறேன் (அஹ்மத்)

ஒரு முஸ்லிம் அல்லாஹ்வின் திருநாமங்களை நன்கறிவான், அத்திருநாமங்களைக்கொண்டே அவன் அல்லாஹ்வை அழைக்கின்றான். அல்லாஹ் தஆலா கூறுகிறான்:

قُلْ ادْعُوا اللَّهَ أَوْ ادْعُوا الرَّحْمَنَ أَيًّا مَا تَدْعُوا فَلَهُ الْأَسْمَاءُ الْحُسْنَىٰ (الإسراء:110)

பொருள்: நபியே, இவர்களிடம் கூறும்: நிங்கள் அல்லாஹ் என்று அழைத்தாலும் சரி, ரஹ்மான் என்று அழைத்தாலும் சரி, நீங்கள் எந்தப் பெயரையும் கூறி அழையுங்கள், அவனுக்குரிய திருநாமங்களெல்லாம் சிறப்புமிக்கவையே. (அல் இஸ்ரா:110). மற்றொரு இடத்தில் கூறுகிறான்:

وَلِلَّهِ الْأَسْمَاءُ الْحُسْنَىٰ فَادْعُوهُ بِهَا (الأعراف:180)

பொருள்: அல்லாஹ் அழகிய திருநாமங்களுக்கு உரித்தானவன், எனவே, அந்த அழகியப் பெயர்களைக்கொண்டே அவனை அழையுங்கள் (அல் ஆராஃப்:180).

அல்லாஹ் தஆலாவின் 99 திருநாமங்கள் உள்ளன. இறைத்தூதர் ﷺ அவர்கள் கூறுகிறார்கள்:

إِنَّ لِلَّهِ تِسْعَةً وَتِسْعِينَ اسْمًا مِائَةً إِلَّا وَاحِدًا، مَنْ أَحْصَاهَا دَخَلَ الْجَنَّةَ (متفق عليه)

பொருள்: அல்லாஹ் தஆலாவின் 99 திருநாமங்கள் உள்ளன. அவற்றையார் அறிந்து ஞாபகத்தில் வைப்பார்களோ அவர்கள் சுவர்க்கத்தில் செல்வார்கள். (புகஹாரி, முஸ்லிம்)

அல்லாஹ் தஆலாவின் திருநாமங்கள் அவனுக்கே உரியன என்ற வகையில், அவனே அறிவித்துள்ள அதே பெயர்களைக்கொண்டே அழைக்கவேண்டும் அல்லது இறைத்தூதர் ﷺ அவர்கள் நமக்கு எடுத்துக்கூறியுள்ள திருநாமங்களைக் கொண்டு அழைக்கவேண்டும்.

அல்லாஹ் தஆலாவின் 99 திருநாமங்கள்:

الرَّحْمَنُ	الرَّحِيمُ	الْمَلِكُ	الْقُدُّوسُ	السَّلَامُ	الْمُؤْمِنُ	الْمُهَيِّمُ	الْعَزِيزُ	الْجَبَّارُ
الْمُتَكَبِّرُ	الْخَالِقُ	الْبَارِئُ	الْمُصَوِّرُ	الْغَفَّارُ	الْقَهَّارُ	الْوَهَّابُ	الْفَتَّاحُ	الْعَلِيمُ
الْقَابِضُ	الْبَاسِطُ	الْخَافِضُ	الرَّافِعُ	الْمُعِزُّ	الْمُدِلُّ	السَّمِيعُ	الْبَصِيرُ	الْحَكَمُ
الْعَدْلُ	اللطيفُ	الْخَبِيرُ	الْحَلِيمُ	الْعَظِيمُ	الْغَفُورُ	الشَّكُورُ	الْعَلِيُّ	الْكَبِيرُ
الْحَفِيفُ	الْمُقِيتُ	الْحَسِيبُ	الْجَلِيلُ	الْكَرِيمُ	الرَّقِيبُ	الْمُجِيبُ	الْوَاسِعُ	الْحَكِيمُ
الْوَدُودُ	الْمَجِيدُ	الْبَاعِثُ	الشَّهِيدُ	الْحَقُّ	الْوَكِيلُ	الْقَوِيُّ	الْمُتِينُ	الْوَلِيُّ
الْحَمِيدُ	الْمُخْصِي	الْمُبْدِي	الْمُعِيدُ	الْمُحْيِي	الْمُمِيتُ	الْحَيُّ	الْقَيُّومُ	الْوَاحِدُ
الْمَاجِدُ	الصَّمَدُ	الْقَادِرُ	الْمُقْتَدِرُ	الْمُقَدِّمُ	الْمُؤَخَّرُ	الْأَوَّلُ	الْآخِرُ	الظَّاهِرُ
الْبَاطِنُ	الْوَالِي	الْمُتَعَالِي	الْبَرُّ	التَّوَّابُ	الْمُنْتَقِمُ	الْعَفُوفُ	الرَّءُوفُ	
مَالِكُ الْمَلِكِ	ذُو الْجَلَالِ وَالْإِكْرَامِ	الْمُقْسِطُ	الْجَامِعُ	الْغَنِيُّ	الْمُعْنِي	الْمَانِعُ		
الصَّارُ النَّافِعُ	النُّورُ	الْهَادِي	الْبَدِيعُ	الْبَاقِي	الْوَارِثُ	الرَّشِيدُ	الصَّبُورُ	

இத்திருநாமங்களைத்தவிர திருக்ஃகுர்ஆன் வசனங்கள் மற்றும் நபிமொழிகளில் மேலும் பல திருநாமங்கள் இடம்பெற்றுள்ளன. அவையாவன:

**عَالِمُ الْغَيْبِ وَالشَّهَادَةِ** இடம்பெறும் திருக்ஃகுர்ஆன் வசனம்:

عَالِمُ الْغَيْبِ فَلَا يُظْهَرُ عَلَى غَيْبِهِ أَحَدًا ﴿٢٦﴾ (الن:26)

பொருள்: அவன் மறைவானவற்றை அறிந்தவன். தான் மறைவாகவைத்திருப்பவற்றை எவருக்கும் அறிவிப்பதில்லை (அல் ஜின்னு:26)

மற்றொரு இடத்தில் கூறப்பட்டுள்ளது:

عَلِيمُ الْغَيْبِ وَالشَّهَادَةِ وَهُوَ الْحَكِيمُ الْخَيْرُ (الأنعام:73)

பொருள்: அவன் மறைவானவற்றையும் வெளிப்படையானவற்றையும் அறிந்தவனாக இருக்கின்றான். மேலும், அவனே நுண்ணறிவாளனாகவும் அனைத்தும் அறிந்தவனாகவும் இருக்கின்றான் (அல் அன்ஆம்:73)

سَرِيعُ الْحِسَابِ இடம்பெறும் திருக்ஃகுர்ஆன் வசனம்:

إِنَّ اللَّهَ سَرِيعُ الْحِسَابِ (إبراهيم:51)

பொருள்: நிச்சயமான அல்லாஹ் கேள்வி கணக்குக் கேட்பதில் மிக்கத் துரிதமானவனாவான்

رَبَّنَا لَا تُرْغِ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ (آل عمران:8)

பொருள்: எங்கள் இறைவனே, எங்களை நீ நேர்வழியில் செலுத்திய பின்பு எங்கள் இதயங்களை நேர்வழியிலிருந்து தவறிவிடும்படிச் செய்திடாதே. மேலும், எங்களுக்கு உன் அருளிலிருந்து உன்புறத்திலிருந்து வழங்குவாயாக. நிச்சயமாக, நீயே தாராளமாக வழங்குபவனாய் இருக்கின்றாய். (ஆலு இம்ரான்:15)

رَفِيعُ الدَّرَجَاتِ ذُو الْعَرْشِ يُلْقِي الرُّوحَ مِنْ أَمْرِهِ عَلَى مَنْ يَشَاءُ مِنْ عِبَادِهِ لِيُنذِرَ يَوْمَ التَّلَاقِ (غافر:15)

பொருள்: அவன் உயர்ந்த அந்தஸ்துகளையுடையவன், அர்ஷின் உரிமையாளன், அவன் தன்னுடைய அடியார்களில் தான் நாடுகின்றவர்கள்மீது தன்னுடைய கட்டளையால் ருஹை இறக்கிவைக்கின்றான். சந்திக்கவிருக்கும் அந்த நாளைப்பற்றி அவர் எச்சரிக்கை செய்யவேண்டும் என்பதற்காக (கஃஃபர்:15)

இறைத்தூதர் ﷺ அவர்கள் கூறுகிறார்கள்:

إِنَّ اللَّهَ رَفِيقٌ يُحِبُّ الرَّفْقَ، وَيُعْطِي عَلَى الرَّفْقِ مَا لَا يُعْطِي عَلَى الْعُنْفِ (مسلم)

பொருள்: அல்லாஹ் தஆலா மென்மையான பண்புடையவன், மென்மையான பண்பையே விரும்புகிறான். மென்மையாக நடந்துகொள்பவர்களுக்கு அளிப்பதுபோல் வன்மையானவர்களுக்கு அளிப்பதே இல்லை (முஸ்லிம்). மற்றொரு நபிமொழியில் கூறப்பட்டுள்ளது:

إِنَّ اللَّهَ جَوَادٌ يُحِبُّ الْجَوَادَ، وَيُحِبُّ مَعَالِيَ الْأَخْلَاقِ وَيَكْرَهُ سَفْسَافَهَا (بيهقي)

பொருள்: நிச்சயமாக அல்லாஹ் தஆலா தாராளக் கொடையாளன், அவன் மேலான ஒழுக்கப்பண்புகளை நேசிக்கிறான், இழிவான குணங்களை அவன் வெறுக்கின்றான் (பைஹஃகி). மற்றொரு நபிமொழியில் கூறப்பட்டுள்ளது:

إِنَّ اللَّهَ عَزَّ وَجَلَّ حَيٌّ سِتِيرٌ يُحِبُّ الْحَيَاءَ وَالسَّتْرَ (أبو داود، نسائي، أحمد)

பொருள்: அல்லாஹ் தஆலா வெட்கமும் நாணமும் உடையவன், (அடியார்களின்) தவறுகளை மூடிமறைப்பவன், அவனும் நாணத்தையும் மற்றவர் குறைகளை மறைப்பதையும் விரும்புகிறான் (அபூ தாவூத், நிசாயி, அஹ்மத்).

ஒரு முஃமின் (விசுவாசி) அல்லாஹ்வின் இத்திருநாமங்களின்மீது அதன் மகத்துவத்திற்கேற்பவே நம்பிக்கை கொண்டவன், அல்லாஹ் அனைத்தும் அறிந்தவனும் நுண்ணிவாளனாகவும் இருக்கின்றான். படைப்புகளின் எந்த ஒரு பொருளும் அவனுடைய அனைத்தையும் அறியும் ஆற்றலின் எல்லைக்கு அப்பாற்பட்டு இருப்பதில்லை. மனிதன் அறிவதெல்லாம் அவனுக்கு அல்லாஹ்வால் கொடுக்கப்பட்டதே. அல்லாஹ்வின் அறிவாற்றலுக்கு எல்லையோ அல்லது முடிவோ கிடையாது. அல்லாஹ் நமக்கு அறிவித்துள்ள இந்தத் திருநாமங்களெல்லாம் இந்த வசனத்தையே ஆதாரமாக எடுத்துக்காட்டுகின்றன.

وَمَا أَوْتِيْتُمْ مِنَ الْعِلْمِ إِلَّا قَلِيْلًا (الإسراء: 85)

பொருள்: (ஆனால், உங்களுக்கு) ஞானம் மிகக் குறைவாகவே அளிக்கப்பட்டுள்ளது (அல் இஸ்ரா:85)

**அல்லாஹ் தஆலாவின் இயற்பண்புகள்:**

ஒரு முஸ்லிம் எவ்வகையில் அல்லாஹ் இருக்கின்றான் என்று நம்பிக்கை கொள்வானோ அதே வகையில் அல்லாஹ்வின் இயற்பண்புகளின்மீதும் நம்பிக்கை கொள்கின்றான். அல்லாஹ்வின் இந்த இயற்பண்புகள் அனைத்தும் அவனுடைய திருநாமங்களைப்போன்றே உயர்ந்தவையாகவும், தூய்மையானவையாகவும் அழகானவையாகவும் உள்ளன. அல்லாஹ்வின் இந்த இயற்பண்புகள் அவனுடைய இரட்சகனாகவும் வணக்கத்திற்குரியவனாகவும் இருக்கின்ற தன்மைக்கான இன்றியமையாத மறுக்கமுடியாத பண்புகளாகும். இந்தத் திருநாமங்கள் மற்றும் இயற்பண்புகளின் பிரகாசத்தை ஒரு ஈமான் கொண்ட முஃமினானவன் தன்னுடைய மனதில் உணர்கின்றான். இந்த இயற்பண்புகளில் சில பூரணமான வல்லமை மற்றும் பேராற்றலைக் குறிக்கின்றன. சிலர் இவற்றை நிலையானவையாகவும் ஏற்புடையதாகவும் அளிக்கும் அல்லது மறுக்கும் ஆற்றலுடையதாகவும் கூறுகின்றனர்.

\* \* \*